

[26th March 1965]

அவ்வளவுதாரம் கவனித்துக்கொண்டு வரப்படுகிறது என்பதைத் தெரிவித்துக்கொள்கிறேன். அதில் ஒன்றும் உடனடியாக இப்போது செய்வதற்கில்லை.

Yield under Groundnut Package Scheme

* 339 Q.—SRI K. NARAYANASWAMI PILLAI: Will the Hon. the Minister for Home be pleased to state whether there is any improvement in the yield recorded in Package area under groundnut package scheme in our State?

கனம் திரு. பூ. கக்கன்: ஆம்.

திரு. எ. கோ. பாலகிருஷ்ணன்: மணிலா தீவிர சாகுபடித் திட்டம் இந்த மாநிலத்தில் எந்தெந்த இடங்களில் அமுல் இடுக்கிறது?

கனம் திரு. பூ. கக்கன்: முதலில் கடலூரில் 20,000 ஏக்கர் இந்தத் திட்டத்தின்கீழ் கொண்டுவரப்பட்டது. பிறகு திருவண்ணாமலை, பொள்ளாச்சி ஆகிய இடங்களுக்கு இந்தத் திட்டத்தை நீடித்திருக்கிறோம். மதுரை ஜில்லாவில் கம்பத்திலும், தென் ஆற்காடு ஜில்லாவில் விழுப்புரம் பகுதியிலும் அதை நீடித்திருக்கிறோம். பவானி ஸாகரில் 40,000 ஏக்கர்களுக்கு இந்தத் திட்டத்தை நீடிப்பது என்பதாகவும் அரசாங்கம் முடிவு செய்திருக்கிறது.

திரு. கி. நாராயணசாமி பிள்ளை: தென் ஆற்காடு ஜில்லாவில் விருத்தாசலம் தாலுகாவில் நிலக்கடலை அதிகமாக விளைகிறது. ஆகவே, அங்கே தீவிர சாகுபடித் திட்டத்தை அமுல் நடத்துவதற்கு அரசாங்கம் முன்வருமா என்று அறிய விரும்புகிறேன்?

கனம் திரு. பூ. கக்கன்: இப்போது இந்தத் திட்டத்தை பரீட்சார்த்தமாக செய்து கொண்டிருக்கிறோம். அங்கே நீடிக்கவேண்டுமென்று வருமானால், அதையும் அரசாங்கம் பரிசீலனை செய்யும்.

திரு. கோ. சி. மணி: தஞ்சை மாவட்டத்தில் வேர்க்கடலை தீவிர சாகுபடித் திட்டத்தை அமுல் படுத்தும் யோசனை இருக்கிறதா?

கனம் திரு. பூ. கக்கன்: எல்லா மாவட்டங்களுக்கும் வரும் பொழுது அந்த மாவட்டத்திற்கும் வந்துதான் ஆகவேண்டும்.

திரு. எஸ். முருகையன்: தீவிர சாகுபடித் திட்டத்தின்கீழ் ஒரு ஏக்கருக்கு எவ்வளவு செலவழிக்கப்படுகிறது, ஒரு ஏக்கருக்கு கண்ட பலன் எவ்வளவு?

கனம் திரு. பூ. கக்கன்: கனம் அங்கத்தினர் அவர்களுக்கு இந்தத் திட்டத்தின்கீழ் நன்மை இருக்கிறது என்பதை முதலில் தெரிவித்துக்கொள்கிறேன். 1962-63-ல் 'இர்ரிகேட்' கிரௌண்டு நீட்' ஒரு ஏக்கருக்கு 1,678 பவுண்டு விளைந்தது இந்தத் திட்டத்தின்கீழ். ஏற்கனவே ஸ்டேட் புராவும் கணக்கிட்டுப் பார்த்ததில் ஒரு ஏக்கருக்கு 1,272 பவுண்டுதான் விளைந்தது. 406 பவுண்டு கூடுதலாக

26th March 1965]

விளைந்திருக்கிறது. தண்ணீர் பாய்ச்சி பயிரிடப்படுகிற வேர்க்கடலை விளைச்சலில் அதிக லாபம் இருக்கிறது. அதே மாதிரி 'டிரை கிராப்' பாகேஜ் ஏரியாவில் ஒரு ஏக்கருக்கு 1,129 பவுண்டு கிடைக்கிறது. 309 பவுண்டு அதிகமாக கிடைக்கிறது. அதாவது 38.7 சதவீதம் கூடுதலாக இருக்கிறது விளைச்சல். முதலில் சொன்னது 35 சதவீதம் கூடுதலாக இருக்கிறது என்பதையும் தெரிவித்துக் கொள்கிறேன்.

திரு. எ. கோ. பாலகிருஷ்ணன் : தலைவர் அவர்களே, இது வரைக்கும் விவசாயத்தின்கீழ் எந்தெந்தப் பொருள்களுக்கு இந்தத் தீவிர சாகுபடித் திட்டம் அமுல் நடத்தப்பட்டு வருகிறது ?

கனம் திரு. பூ. கக்கன் : நேல், வேர்க்கடலை இந்தப் பொருள்களுக்கு இப்பொழுது இந்தத் திட்டத்தை அமுல் செய்துகொண்டிருக்கிறோம். பின்னால் எந்தெந்த உணவுப் பொருள்களுக்கு இந்தத் திட்டத்தை நீடிக்க முடியுமோ அதுபற்றி பரிசீலனை செய்யப்படும்.

திரு. ஏ. எஸ். தக்ஷிணமூர்த்தி கவுண்டர் : கீழ் பவானி ஆயக் கட்டு பகுதியிலே தீவிர சாகுபடித் திட்டம் நீடிக்கப்படப் போகிறது என்று அமைச்சர் அவர்கள் கூறினார்கள். அது எந்த முறையில் நீடிக்கப்படப் போகிறது என்பதை அறிய விரும்புகிறேன்.

கனம் திரு. பூ. கக்கன் : விவசாயிகளுக்கு வேண்டிய சலுகைகள் கொடுப்பது, அதாவது கடன் கொடுப்பது, உறங்கள் வாங்குவதற்கு வசதி செய்துகொடுப்பது முதலிய முறைகளில் தீவிர சாகுபடித் திட்டம் அமுலுக்குக் கொண்டுவரப்படும்.

Oil seeds—Production and distribution in 1963-64

* 340 Q.—SRI K. NARAYANASWAMI PILLAI: Will the Hon. the Minister for Home be pleased to state—

(a) the quantity of oil seeds produced under the oil seeds development scheme during 1963-64; and

(b) the quantity distributed during 1963-64?

கனம் திரு. பூ. கக்கன் : (அ) 15,84,041 கிலோ கிராம்.

(இ) 13,83,838 கிலோ கிராம்.

திரு. பி. வி. சீராமுலு : தலைவர் அவர்களே, 15 லட்சம் என்று குறிப்பிட்டார்கள். ஆனால் எந்த எந்த எண்ணெய் வித்துக்கள் என்று குறிப்பிடவில்லை. அவை யாவன ?

கனம் திரு. பூ. கக்கன் : பெரும் பகுதி வேர்க்கடலேதான்.

திரு. எஸ். ஜே. ராமசாமி : தலைவர் அவர்களே, இந்த எண்ணெய் வித்துக்கள் சம்பந்தப்பட்ட வரை, எண்ணெய் போகட்டும், அதிலிருந்து கிடைக்கும் பின்னாக்கு மாநிலத்தில் விவசாயிகளுக்குப்